

بیوی:- موئی کی ساتتیں آئی ہیں۔ یہ بلا بوغمہ کیا بک رہی ہے۔
 بڑھیا:- تو کیا تمہارے دبیل ہیں؟ کچھ کسی کے لینے میں نہیں۔ گھڑی بھر نکل آتے تھے۔ تم
 ہم سے ہم تم سے بات کرتے تھے۔ نہ آئیں گے۔
 بیوی:- ہرگز نہ آنا۔
 بڑھیا:- اس ضد پر تو ضرور آئیں گے۔ دیکھیں تو تم ہمارا کیا بنا لیتی ہو۔
 بیوی:- آؤ گی تو اتنی جوتیاں لگائیں گے کہ سر میں ایک بال نہ رہے گا۔
 بڑھیا:- کیا ناکت، کیا مجال۔ منہ بنوؤ۔ جوتیاں ماریں گی، بڑی بے چاری۔
 بیوی:- لے اٹھو، یہاں سے ٹہلو۔ نہیں تو لیتی ہوں ہاتھ میں جوتی۔
 بڑھیا:- (ایک فمضحا لگا کے) آج تو ہم جوتیاں کھا کے ہی جائیں گے۔ مارو بڑے باپ کی بیٹی
 ہو تو۔

باپ کے نام پر بیوی کو غصہ آگیا۔ چہرہ سرخ ہو گیا۔ تھر تھر کانپنے لگیں۔

بیوی:- دور ہو یہاں سے، کہتی ہوں۔
 بڑھیا:- اب تو ہم جوتیاں کھا کے ہی جائیں گے۔
 بیوی:- (مجھ سے مخاطب ہو کے) دیکھو یہ مجھے ضد دلا رہی ہے۔ بے مارے موئی کو نہ چھوڑوں
 گی۔

میں:- بیگم جانے دیجئے۔ موئی بے تکی ہے۔

بڑھیا:- (مجھ سے) تو کچھ نہ بولنا۔ مال زادی، تجھے کچا ہی کھا جاؤں گی۔

بیوی:- (جوتی پیر سے لے کر) ایک دو تین۔ اب راضی ہو؟

میں:- بیگم جانے دیجئے۔ (ہاتھ سے جوتی پھین لی)

بیوی:- نہیں تم نہ بولو۔ موئی کا کچور نکال ڈالوں گی۔

بڑھیا:- اور مارو۔

بیوی نے دوسرے پیر سے جوتی اتار کر چار پانچ اور لگائیں۔ اب تو بڑھیا نے زمین پر پاؤں
 پھیلا دیئے اور دو ہتھوڑا مارنا شروع کیا۔ ”ہے ہے! ہے ہے! مجھے جوتیاں ماریں۔ اب تو دل ٹھنڈا
 ہوا۔ سوت کی ہلن مجھ پر اتاری۔ ہائے مارا! ہائے مارا!“ چلا چلا کے دہائی دینا شروع کی۔ باورچی
 خانے سے بوا امیرن اللہ کے دوڑیں۔ بیگم صاحب اپنے دالان میں چلی آئیں۔ ایک آفت برپا ہو گئی۔

بڑی بیگم صاحب کو آتے دیکھ کر اور بھی دو ہتھوڑا مارنا شروع کئے۔ ”اس بڑھاپے میں مجھے جوتیاں کھلوائیں۔“

بیگم صاحب۔۔۔ اے مجھے کیا معلوم تھا کہ تم پر جوتیاں پڑ رہی ہیں۔ نہیں تو آکے بچا لیتی۔ آخر بات کیا ہوئی؟

بڑھیا۔۔۔ (میری طرف اشارہ کر کے) اس مال زادی نے مار کھلوائی۔ ارے اس نے مار کھلوائی۔ میں ٹھگ ماری سی ہو گئی۔ بیگم صاحب۔۔۔ مجھ سے اس وقت سامنا ہوا، کچھ کہتے نہیں بن پڑتا۔

بیوی۔۔۔ پھر ان کا نام لے جاتی ہے۔
بڑھیا۔۔۔ ہم تو نام لیں گے۔ دیکھیں تم کیا کرتی ہو۔
بیگم صاحب۔۔۔ آخر ہوا کیا تھا؟

بڑھیا۔۔۔ مجھ نگوڑی نے اسنا پوچھا کہ یہ کون ہیں؟ لے بھلا کیا گناہ کیا؟
بیوی۔۔۔ تم تو کہتی تھیں میں جانتی ہوں، پھر پوچھنے سے کیا مطلب تھا؟
بڑھیا۔۔۔ کیا مطلب تھا؟ اچھا مطلب بتا دوں گی۔ تو کسی جو اپنا عوض نہ لے لوں۔ تم نے مارا تو ہے۔

بیگم۔۔۔ چل شفتل، تو کیا بدلہ لے گی؟ ذرا کسی بھلا دے پر نہ پھولنا۔
بڑھیا۔۔۔ میں تم سے کچھ نہیں کہتی۔ تم جو چاہو کہہ لو۔ تمہارا ہک ہے۔
بیگم۔۔۔ تیری ہک دالی کی ایسی تھسی۔ نکل۔ یہاں سے۔
بڑھیا۔۔۔ لو یہ بھی نکالتی ہوئی آئیں۔ اچھا جاتے ہیں۔

(یہ کہہ کے بڑھیا اٹھ کھڑی ہوئی۔ لہنگا جھار جھوڑ بڑبڑاتی ہوئی) بڑی نکالنے دالی۔ جاتے ہیں۔ دیکھیں تو کیوں کر نہیں آنے دیتیں۔

بیگم۔۔۔ (ہوے) آخر تم اس موٹی چڑیل کے منہ کیوں لگیں؟
بیوی۔۔۔ اماں جان! آپ کے سر کی قسم! میں نے تو کچھ بھی نہیں کہا۔ وہ تو آپ ہی جیسے کوئی کھری کھٹ پر سے سو کے آئی تھی۔ سینکڑوں بائیں تو ان بے چاری کو سنا کے رکھ دیں۔

بیگم صاحب میرے ذکر پر کچھ ناک بھوں چڑھا کے چپکی ہو گئیں۔ مجھ کو اس بڑھیا کی بات تو

ناگوار نہیں ہوئی، کیوں کہ میں اسے دیوانی سمجھے ہوئے تھی، مگر ہاں بیگم صاحب کی بے اعتنائی سے سخت صدمہ ہوا۔ وہ ابھی دیہی کھڑی تھیں کہ میں اٹھ کے کھڑکی کے پاس چلی آئی اور اپنے مکان میں آن بیٹھی۔

بیگم صاحب:- (میرے چلے آنے کے بعد بہو سے) ادھی پینا! تم نے تو اس بڑھیا نگوڑی کو خواہ مخواہ پیٹ ڈالا، پھر موئی ایک شفتل بازاری کے لئے۔ آخر تمہیں اس کی پرچک لینا کیا ضروری تھی۔

امیرن:- اچھا اس کو جانے دیجئے۔ جیسی اس نے بد زبانی کی تھی، اپنی سزا کو پہنچی۔ یہ پوچھئے کہ کسی خانگیوں سے میل جول کیسا؟ اور کسی بھی وہ جس سے میاں سے آشنائی ہو۔ ابھی وہ لا کے سر پر بٹھا دیتے تو کیسی کیسی مانامت ڈالتی۔ اور خود فرض کر کے جا کے بلا لائیں؟

بیگم:- (امیرن سے) اس کی مجال تھی گھر میں لے آتا۔ ہم نہیں بیٹھے ہیں۔ باہر جس کا جی چاہے آئے، گھر میں کسی کا کیا کام ہے۔ اے لو ان سے (اکبر علی خاں کے باپ) برسوں حسین باندی سے ملاقات رہی۔ اس نے کیسی منتیں کیں۔ میں نے نہیں ہامی بھری۔ ہوا امیرن! میں یہ سوچتی کہ آج کو مہمان طریق کھڑی تزی چلی آئے گی، کل کو میاں گھر میں بٹھالیں گے۔ تو یہ پھاتی پر مونگ کون دلوائے گا۔ اپنی پت اپنے ہاتھ ہے۔ یہ آج کل کی لڑکیوں کو اپنے آگم اندیشے کا خیال نہیں۔

امیرن:- سچ ہے بیگم صاحب! اول تو مونڈھے پر بیٹھنے والیوں کا گھر گر، مستیوں میں کام ہی کیا ہے۔ اگلے لوگ کہتے تھے:- ایک درجہ مرد کو گھر میں بلا لے، بد عورتوں کو نہ بلائے۔

بیگم:- ہوا! بات یہ ہے کہ مرد اگر چلا بھی آئے گا تو کیا وہ عورتوں میں گھس کے بیٹھے گا۔ کل کی بات ہے، بھاگڑے کے دنوں میں برسوں حسین خاں ہمارے گھر میں چھپے رہے۔ پھر ہوا ایک گھر کا سہنا رہنا، مگر مجال ہے کہ انہوں نے میرا آنچل تک دیکھا ہو، یا بات سنی ہو۔ دن دن بھر صحیحی میں گھنٹی بیٹھی رہتی تھی۔ مادا اسیلوں سے اشاروں میں باتیں کرتی تھی۔

امیرن:- ایک تو یہ کہ تم صحتک کی کھانے والی بیوی صاحب زادی۔ جب ایسوں کے پاس بیٹھو گی، کہاں تک براؤ ہو گا۔ کہیں اس نے کتھے چونے کی کلمیوں میں ہاتھ ڈال دیا،

تمہاری آنکھ بچا کے کٹوری میں پانی پانی بیا! دوسرے موئی نکابیاں ان کا ایثار (اعتبار) کیا؟ سینکڑوں عارضوں میں گھری ہوئی ہیں۔ ان کی تو پرچھا دیں سے پکنا چاہئے۔

بیگم صاحب۔ ایک بات؟ کبھی باتوں کا براؤ ہونا چاہئے۔ پرچھاواں، نانگن، ٹونے، ٹونکے۔ بوا کون کہے۔ ان کو تو سمجھ نہیں۔ اور جو کچھ کھلا ہی دے۔ مرزا محمود علی کی بہو کو سوت نے جو نمک کھلا دی۔ دین و دنیا سے جاتی رہی۔ نہ آل کی نہ اولاد کی۔

امیرن۔ جی ہاں! اے لو کیا میں جانتی نہیں۔

بیگم۔ یہ سوتا پے کا ایسا رشتہ ہوتا ہے کہ اس میں جہاں تک الگ تھلک رہے اچھا۔ یوں تو الگ تھلک رہنے پر بھی جان نہیں بچتی۔ مجھی کو دیکھو۔ اس موئی ٹکے کی کہاری نے کیا کوئی بات اٹھا رکھی؟ دعا، تعویذ، گنڈے، کیسے کیسے نقش میرے سر ہانے سے نکلتے تھے۔

امیرن۔ پھر اس۔۔۔۔۔ کو اپنے گھر میں کیوں آنے دیا۔

بیگم۔ اے بوا! نوکر تھی۔ میں کیا جانتی تھی کہ اس سے میاں سے لگا سکا ہے۔ جس دن معلوم ہو گیا، میں نے کھڑے کھڑے نکال دیا۔

امیرن۔ مگر بیگم! ایک بات کہوں گی خدا لگتی۔ آپ کی خدمت بہت کی۔

بیگم۔ یہ خوب کئی۔ میاں کو چھینا تھا۔ اب کیا اس سے بھی گئی گزری۔ اس بڑھیا کو کیا سمجھتی ہو؟ اس سے بھی کسی زمانے میں میاں سے تھی۔

امیرن۔ (قہقہہ لگا کے) نہیں بیگم صاحب!

بیگم۔ کیا میں جھوٹ کہوں گی؟ جب ہی تو وہ دہرائی تھی کہ اپنا عوض لے لوں گی۔

امیرن۔ ہو صاحب! تو پھر آپ کو نہیں چاہئے تھا۔ سسرے کی حرم کو اپنی جوتیاں۔۔۔۔۔

بیگم۔ بوا! ان لوگوں کو یہ لحاظ کہاں۔ سچ کہوں مجھے بھی یہ بات ناگوار ہوئی، ان کے منہ پر کہتی ہوں۔ آج کو موئی نکائی کے چلتے سسرے کی حرم کے جوتیاں ماریں، کل ماس کو ماریں گی۔

امیرن۔ نہیں خدا نہ کرے۔ مگر ہاں بات کہنے ہی میں آتی ہے۔

ان دونوں بڑھیوں نے ہو صاحب بے چاری کو ایسے کو نچے دیئے کہ آخر پیٹھیں مار مار کے رونے لگی۔ میرا یہ حال تھا کہ انکاروں پر لوٹ رہی تھی۔ جی چاہتا تھا کہ دونوں بڑھیوں کا منہ نوچ

لوں۔

ہائیں ہائیں یہ غصہ!

رسول۔

روکئے گا ذرا طبیعت کو

کہیں ایسا نہ ہو کہ خفت ہو

مرزا صاحب! غصے کی بات ہی تھی۔ ایک انسان کو استنادِ ذلیل سمجھنا انسانیت سے بعید

امراؤ۔

ہے۔

میرے نزدیک تو کوئی ایسی بات نہ تھی جس پر آپ کو استنا غصہ آیا۔ وہ دونوں بڑھیاں

رسول۔

سچ کہتی تھیں۔ اور مدن کی ماں بے چاری ناحق پٹی۔ حق تو یوں ہے، اب آپ چاہے برا

مانیں چاہے بھلا۔

واہ مرزا صاحب! آپ خوب انصاف کرتے ہیں۔

امراؤ۔

جی ہاں میرے نزدیک انصاف یہی ہے۔ اس معاملے میں آپ بھی ایک حد تک بے

رسول۔

قصور تھیں۔ سارا قصور اکبر علی کی بیوی کا تھا۔

ان بے چاری کا کیا قصور تھا؟

امراؤ۔

ایسا قصور تھا کہ اگر میری بیوی ایسا کرتی تو فوراً ڈولی بلوا کے میکے مجھ کو اتار چھ مہینے

رسول۔

تک صورت نہ دیکھتا۔ اچھا ایک بات پوچھتے ہیں۔ اکبر علی خاں نے جب یہ واردات

سنی تو کیا کہا؟

امراؤ۔

مدن کی ماں پر خوب چیخے، خوب چلائے کہہ دیا خبردار! یہ ڈائن ہمارے گھر نہ آنے

پائے۔ کئی مہینے تک اس کا آنا جانا موقوف رہا۔ جب بڑے خان صاحب آئے تو پھر

آنے لگی۔ یہ قصہ ان کے آگے چھپا دیا گیا تھا۔ وہ اگلے اکبر علی خاں کی بیوی پر خفا

ہوئے۔

بڑھے کی عقل صحیح تھی۔

رسول۔

صحیح تھی یا سٹھیا گئے تھے! ذرا مدن کی ماں پاؤں دبا کر کرتی تھی، اسی سے اس کی پرچک

امراؤ۔

لیتے تھے۔ کیوں نہ پرچک لیتے، مدن کی ماں ان کی پرانی آشنا تھی۔

پھر آپ ہی قائل ہو جیئے۔ یہ عین وضع داری تھی۔ اچھا اب ایک بات اور بتا دیجئے۔

رسول۔

مدن کی ماں جوانی میں کوئی رنڈی تھی یا گھر گرہ بست۔ اور بوا اسیرن کون تھیں؟

امراؤ:- مدن کی ماں موئی دھننی تھی۔ جوانی میں خراب ہو گئی تھی۔ بوا امیرن ایک دیہاتی

عورت تھیں۔ ان کا مکان سندیلہ کے ضلع میں تھا۔ ایک جوان بیٹا تھا۔ وہ بھی بڑے

خان صاحب کے پاس نوکر تھا۔ ایک لڑکی تھی۔ وہ کہیں باہر بیٹھی ہوئی تھی۔

رہوا:- بوا امیرن سے اور بڑے خان صاحب سے تو کوئی تعلق نہ تھا۔

امراؤ:- نہ۔ خدا کو جواب دینا ہے۔ امیرن بڑی نیک عورت تھی۔ سارا محلہ کہتا تھا کہ وہ جوانی میں

رانڈ ہو کر یہاں نوکری کو آئی تھی۔ اس دن سے کسی نے اس کو بد راہ نہیں دیکھا۔

رہوا:- پورے واقعات آپ کے بیان سے مجھ کو معلوم ہو گئے۔ اب پوچھئے کیا پوچھتی ہیں۔

امراؤ:- تو کیا کوئی مقدمہ آپ فیصلہ کرنے بیٹھے ہیں۔

رہوا:- بہت بڑا مقدمہ ہے۔ بات یہ ہے کہ عورتیں تین قسم کی ہوتی ہیں۔ ایک نیک بختیں،

دوسری خرابیں، تیسری بازاریاں۔ اور دوسرے قسم کی عورتیں بھی دو طرح کی ہوتی

ہیں۔ ایک تو وہ جو چوری چھپے عیب کرتی ہیں۔ دوسری وہ جو کھلم کھلا بد کاری پر اتار د

ہو جاتی ہیں۔ نیک بختوں کے ساتھ وہی عورتیں مل سکتی ہیں جو بدنام نہ ہو گئی ہوں۔

کیا تمہیں اتنی سمجھ نہیں ہے کہ وہ بیچاریاں جو تمام عمر چار دیواریوں میں قید رہتی

ہیں۔ ہزار ہا قسم کی مصیبتیں اٹھاتی ہیں، اچھے وقت کے تو سب ساتھی ہوتے ہیں، مگر

برے وقت میں یہی بیچاریاں ساتھ دیتی ہیں۔

جس زمانے میں ان کے شوہر جوان ہوتے ہیں، دولت پاس ہوتی ہے، تو اکثر باہر دایاں مزے

اڑاتی ہیں، مگر مجلسی اور بڑھاپے کے زمانے میں کوئی پرسان حال نہیں ہوتا۔ ان وقتوں میں وہی طرح

طرح کی تکلیفیں اٹھاتی ہیں اور بروں کی جان کو صبر کرتی ہیں۔ پھر کیا انہیں اس کا کوئی فخر نہ ہو گا۔ یہی

فخر اس کا باعث ہوتا ہے کہ وہ خراب عورتوں کو بہت ہی بری نگاہ سے دیکھتی ہیں، انتہا کا ذلیل

سمجھتی ہیں۔ تو یہ استغفار سے خدا گناہ معاف کر دیتا ہے مگر یہ عورتیں کبھی معاف نہیں کرتیں۔

دوسری بات یہ ہے کہ اکثر دیکھا گیا ہے کہ گھر کی عورت کسی ہی خوبصورت، خوب سیرت اور

خوش سلیقہ کیوں نہ ہو، بے وقوف مرد بازیوں پر، جو ان سے صورت اور دوسری صفتوں میں بدرجہا

بدتر ہیں، فریفتہ ہو کر انہیں عارضی طور سے یا مدت العمر کے لئے ترک کر دیتے ہیں۔ اس لئے ان کو

گمان کیا بلکہ یقین ہے کہ یہ کسی نہ کسی قسم کا جادو ٹونا ایسا کر دیتی ہیں جس سے مرد کی عقل میں

فتور آجاتا ہے۔ یہ بھی ان کی ایک قسم کی نیکی ہے، اس لئے کہ وہ اس حال میں بھی اپنے مردوں کو

الزام نہیں دیتیں، بلکہ بدکار عورتوں ہی کو مجرم ٹھہراتی ہیں۔ اس سے زیادہ ان کی محبت کی اور کیا دلیل ہو سکتی ہے۔

امراؤ:- یہ تو سب صحیح ہے، مگر مرد کیوں ایسے ہیوقوف بن جاتے ہیں۔

رسوا:- اس کی وجہ یہ ہے کہ انسان کے مزاج میں جدت پسندی ہے۔ ایک حالت میں زندگی

بمیر کرنے سے، خواہ وہ کیسی ہی عمدہ کیوں نہ ہو، طبیعت اکتا جاتی ہے۔ وہ چاہتا ہے کہ کسی نہ کسی طرح کا تغیر اس کی حالت زندگی میں پیدا ہو۔ شہدان بازاری کے ساتھ معاشرت کرنے میں اسے ایک قسم کی نئی لذت ملتی ہے جو کبھی اس کے خیال میں نہ تھی۔ یہاں بھی ایک ہی کے تعارف پر اکتفا نہیں کرتا، بلکہ جدت کی تلاش میں روز نئے کمروں میں پہنچتا ہے اور نئے گھر دیکھتا پھرتا ہے۔

امراؤ:- مگر سب مرد ایسے نہیں ہیں۔

رسوا:- ہاں یہ سچ ہے۔ اس کی وجہ یہ ہے کہ حسن معاشرت کے قانون نے اس امر کو معیوب

قرار دیا ہے۔ جو شخص ایسا کرتا ہے اس کے عزیز و اقارب، دوست احباب ملامت کرتے ہیں۔ اس خوف سے اکثر کی جرات نہیں ہوتی۔ مگر جب اخوان الشیاطین کی صحبت میں بیٹھنے کا اتفاق ہوتا ہے، وہ طرح طرح کی لذتوں کا ذکر کر کے ایک عجیب قسم کا شوق ان کی طبیعت میں پیدا کر دیتے ہیں، اس لئے وہ خوف ان کے دل سے نکل جاتا ہے۔ آپ کو اس بات کا اچھی طرح اندازہ ہوا ہو گا کہ جو لوگ پہلے پہل رنڈی کے مکان پر جاتے ہیں ان کو اخفائے راز کا کس قدر خیال ہوتا ہے۔ کوئی دیکھتا نہ ہو، کوئی سن نہ لے۔ دو آدمیوں کے سامنے تو بولنے کا کیا ذکر، حثلیہ میں بھی منہ سے بات نہیں نکالتی۔ مگر رفتہ رفتہ یہ حالت باطل زائل ہو جاتی ہے۔ خلاصہ یہ کہ چند ہی روز میں پورے بے غیرت ہو جایا کرتے ہیں۔ پھر کیا ہے، دن در ہاڑے سرچوک رنڈیوں کے کمروں پر کھٹ کھٹ کر کے چڑھ جاتا، گاڑی میں کھڑکیاں کھول کر ساتھ بیٹھ کر سیر کرنا، ہاتھ میں ہاتھ لے کے میلے تماشوں میں لئے پھرنا، ان سب باتوں کو غر سمجھنے لگتے ہیں۔

امراؤ:- یہ تو صحیح ہے، مگر شہروں میں ان باتوں کو چنداں معیوب نہیں سمجھتے۔

رسوا:- خصوصاً دہلی اور لکھنؤ میں۔ اور یہی ان شہروں کی تباہی اور بربادی کا باعث ہوا۔

دیہات اور قصبات میں ایسے شریر لوگوں کی صحبت کم ملتی ہے جو نوجوانوں کو ان بدکاریوں پر آمادہ کریں۔ دوسرے وہاں کی رنڈیوں کو اس قدر اختیار حاصل نہیں ہے۔ اس لئے وہ بڑھاپا اور زمینداروں کی مطیع فرمان ہوتی ہیں اور بہت ڈرتی ہیں، کیوں کہ ان کا آذوقہ بلکہ زندگی ان کے دست قدرت میں ہے۔ اس لئے ان کی اولاد سے بہت ہی چھپے چوری ملتی ہیں۔ اور شہروں میں تو آزادی ہے۔ کون کس کا دباؤ مانتا ہے۔ اسی کا یہ نتیجہ ہے۔

امراؤ۔ مگر دیہاتی جب بگڑتے ہیں تو حد سے زیادہ بگڑ جاتے ہیں، مثلاً میاں ارشاد علی کا واقعہ آپ سن چکے ہیں۔

رسوا۔ اس کا سبب یہ ہے کہ وہ ان لذتوں سے بالکل نابلد ہوتے ہیں۔ جب ان کو ان کا چرکا پڑتا ہے تو وہ اس کی حد سے زیادہ قدر کرتے ہیں۔ اور اہل شہر کچھ نہ کچھ آگاہ ہوتے ہیں۔ اس لئے ان کو زیادہ شغف اور انہماک نہیں ہوتا۔

(2)

جواں ہوتے ہی وہ تو اور ہی کچھ ہو گئے اے دل

ہاں! وہ آپ کی نوہی کیا ہوئی؟ اے بھلا سا نام تھا۔

امراؤ۔ آبادی؟

رسوا۔ آبادی۔ صورت تو اچھی تھی۔ میں نے اس وقت دیکھا تھا جب اس کا سن دس بارہ برس کا تھا۔ جوانی میں تو اور نکھر گئی ہوگی۔

امراؤ۔ مرزا صاحب! آپ کو خوب یاد ہے۔

رسوا۔ یاد کو کیا چاہئے۔ واقعے میں بہت قطع دار عورت ہوگی۔ ہم بھی اسی نظر سے دیکھتے تھے کہ کبھی تو جوان ہوگی۔

امراؤ۔ تو یہ کہئے کہ آپ بھی بی آبادی کے امیدواروں میں تھے۔

رسوا۔ سنو، امراؤ جان! میری ایک بات یاد رکھنا۔ جہاں کوئی حسین عورت نظر پڑے، مجھے

ضرور یاد کر لینا۔ اگر ممکن ہو تو امیدواروں میں نام لکھوادینا اور جو (خدا نخواستہ) میں مر جاؤں تو میرے نام پر فاتحہ دے دینا۔

امراؤ:- اور اگر کوئی مرد حسین نظر آئے؟

رسوا:- اپنا نام اس کے امیدواروں میں اور میرا نام اس کی بہن کے امیدواروں میں لکھوادینا، بشرطیکہ شرعاً ممنوع نہ ہو۔

امراؤ:- کیا خوب! شرع کو کہاں دخل دیا ہے۔

رسوا:- شرع کا دخل کہاں نہیں ہے۔ خصوصاً ہماری شرع جس میں کوئی فرد گزاشت نہیں کی گئی۔

امراؤ:- سیدھی سی ایک یہ بات کیوں نہیں کہہ دیتے۔ ع

شرعاً تو جانتے نہیں، عرفاً درست ہے

رسوا:- یہ اور موقعوں پر کہا جاتا ہے۔ امراؤ جان! میری زندگی کا ایک اصول ہے۔ نیک بخت

عورت کو میں اپنی ماں بہن کے برابر سمجھتا ہوں، خواہ وہ کسی قوم و ملت کی کیوں نہ ہو۔ اور ایسی حرکتوں سے مجھے سخت صدمہ پہنچتا ہے جو اس کی پارسائی میں غلط انداز ہوں۔ جو لوگ اس کو درغلانی یا بدکار بنانے کی کوشش کرتے ہیں، میری رائے میں قابل گولی مار دینے کے ہیں۔ مگر خیاض عورتوں کے فیض سے مستفید ہونا میرے نزدیک کوئی گناہ نہیں ہے۔

بھان اللہ!

امراؤ:-

خیر اب اس فضولیات کو رہنے دیجئے۔ آبادی جان کا حال کہئے۔

رسوا:-

امراؤ:- مرزا صاحب! اگر آپ اس کو جوانی کے عالم میں دیکھتے تو یہ شعر ضرور آپ کی زبان پر ہوتا۔

جواں ہوتے ہی وہ تو اور ہی کچھ ہو گئے اے دل

کہاں کی پاک بازی، ہم بھی اب نیت بدلتے ہیں

جوان ہو کے اس نے وہ شکل و صورت نکالی تھی کہ سو پچاس رنڈیوں میں ایک تھی۔

رسوا:- اب کیا ہوئی۔ خدا کے لئے جلدی کہئے۔ مرج شہر چلی گئی، مرگئی، آخر آفت ہی کیا ہوئی

جو آپ ایسی مایوسی کے کلمات کہتی ہیں۔

امراؤ:- ہم سے گئی جہان سے گئی۔

رسوا:- آخر ہے اب کہاں؟

امراؤ:- اسپتال میں ہے اور کہاں ہے۔

رسوا:- یہ کہئے کل جوانی شگفت۔

امراؤ:- جی مادر اللہ سے خوب پھلےں پھولیں۔ صورت بگڑ گئی، رنگت اٹا تو ہو گئی، ناک پیٹھ

گئی، تمام بدن میں چٹھے پڑ گئے، بال گر گئے، غرضیکہ ستر کرم ہو گئے۔ اب جان کے لالے پڑے ہیں۔

رسوا:- یہ ہوا کیا تھا؟

امراؤ:- اے ہے، ہوا کیا تھا۔ موئی لونڈوں گھیری، سفلی، چھگھوری۔ میں نے بہت چاہا کہ آدمی

بنے مگر نہ بنی۔ میں نے کیا نہیں کیا۔ استاد کو نوکر رکھا، تعلیم دینا شروع کی، مگر اس کا

دیدہ ایسی باتوں میں کب لگتا تھا۔ جب سے جوان ہوئی، میں نے کمر اعلیٰ رو کر دیا تھا۔

شہر کے چند ذات شریف آ کے بیٹھنے لگے۔ دن رات کالم گلوچ، دھیر کا مشتی، جو تم

جاتا۔ ایک آفت برپا رہتی تھی۔ ناک میں دم ہو گیا تھا۔ کسی پر بند نہیں۔ جو آیا وارد۔

میں نے مارا، پیٹا، سمجھایا، مگر وہ کب سنتی تھی۔ بچنے ہی سے اس کی نگاہ بد تھی۔ اس

زمانے میں بوا حسینی کا نواسہ جمن آیا کرتا تھا۔ اس سے کہیلا کرتی تھی۔ میں نے خیال کیا

بچے ہیں، کھیلنے دو۔ آخر کچھ ایسی باتیں آنکھ سے دیکھیں کہ جمن کی آمدورفت موقوف

ہوئی۔ ایک صاحب میرے پاس تشریف لایا کرتے تھے۔ ذرا خوش گلو تھے۔ میں گویا

کرتی تھی۔ ان سے چھیڑ چھاڑ شروع کی۔ وہ شریف خاندان سے تھے مگر طبیعت پاچی

تھی۔ نہ میرا لحاظ کیا نہ اپنی حیثیت دیکھی۔ ایک دن سرشام کیا دیکھتی ہوں، ڈیوڑھی

میں بنی آبادی سے باتیں ہو رہی ہیں۔

چھٹن صاحب:- اری میں تو تیری صورت کا عاشق ہوں۔ ہائے آبادی کیا کروں۔ امراؤ جان سے

ڈرتا ہوں۔

آبادی:- ہٹو! ایسی باتیں مجھ سے نہ کیا کرو۔ ڈر کا بے کا؟

چھٹن نے آبادی کے گلے میں ہاتھ ڈال دیا ”کالم کیا پیاری پیاری صورت ہے۔“

- آبادی:- پھر تمہیں کیا؟
- چھٹن:- (ایک بوسہ لے کر) ہمیں کیا؟ جان جاتی ہے، مرتے ہیں۔
- آبادی:- موئے چار آنے تو دیئے نہیں جاتے، مرتے ہیں! مرتے سب کو دیکھا، جنازہ کسی کا نہیں دیکھا۔
- چھٹن:- چار آنے؟ جان حاضر ہے۔
- آبادی:- نگوڑی جان کو میں لے کر کیا کروں گی؟
- چھٹن:- لو ہماری جان کسی کام کی ہی نہیں۔
- آبادی:- لے اب باعیں نہ بناؤ۔ چونی جیب میں پڑی ہو تو دیتے جاؤ۔
- چھٹن:- واللہ! اماں کی تنخواہ نہیں بی۔ پرسوں ضرور ضرور لیتا آؤں گا۔
- آبادی:- اچھا تو جان چھوڑو، جاؤ۔
- چھٹن:- اچھا تو ایک بوسہ تو اور دے دو۔
- آبادی کو چھٹن نے گلے لگایا۔ آبادی نے ان کی جیب میں ہاتھ ڈالا۔ کہیں اتفاق سے تین پیسے پڑے ہوئے تھے، نکال لئے۔
- چھٹن:- تمہیں ہمارے سر کی قسم! یہ پیسے نہ لینا۔ ہاجی نے رنگ کی پڑیاں اور مسی منگائی ہے۔
- آبادی:- تمہارے سر کی قسم! میں تو نہ دوں گی۔
- چھٹن:- آخر کیا کرو گی۔ پرسوں چونی لے لینا۔
- آبادی:- واہ! خاکینہ لیں گے۔
- چھٹن:- تین پیسے کا خاکینہ! اچھا ایک پیسہ لے لو۔
- آبادی:- تین پیسے کا خاکینہ کچھ بہت ہوا؟ نگوڑا بہت دن سے جی چاہتا ہے۔ بیوی لینے نہیں دیتیں۔ کہتی ہیں پیٹ میں درد ہو گا۔ میں تو ایک دن چھپا کے ایک آنے کا خاکینہ کھا گئی، کچھ بھی نہیں ہوا۔
- (میں نے دل میں کہا، کیوں نہ ہو۔ موٹی کال کی ماری بلا نوش۔ ہم تو ذرا سا بھی کھا لیں تو بد ہضمی ہو جائے)۔
- رسوا:- کیا اسے کال میں لیا تھا؟
- امراؤ:- جی ہاں! ایک روپیہ کو ماں بچ گئی تھی۔ تین دن کے فاقے سے تھی۔ میں نے روٹی

کھلائی اور ایک روپیہ دیا۔ مرزا صاحب مجھے بڑا ترس معلوم ہوا۔ میں نے تو کہا تھا، میرے پاس رہ مگر نہ رہی۔

رسوا۔ کم کثرت کبھی پھر بھی آئی تھی؟

امراؤ۔ جی! کئی دفعہ آئی۔ لڑکی کو دیکھ کے بہت خوش ہوئی۔ مجھ کو دعائیں دیتی تھی۔ سال میں ایک دو مرتبہ آجایا کرتی تھی۔ مجھ سے بھی جو کچھ ہو سکتا تھا سلوک کرتی تھی۔ اب کئی برس سے نہیں آئی، خدا جانے جیتی ہے یا مر گئی ہے۔

رسوا۔ ذات کیا تھی؟

امراؤ۔ پاسی۔

رسوا۔ اچھا تو وہ قصہ تو رہ گیا۔ چھٹن نے چونی دی یا نہیں۔

امراؤ۔ میری جانے بلا۔ چھٹن کے جانے کے بعد میں نے منہ ہی منہ میں موٹی کو خوب کچلا۔ پیسے چھین کے چوک میں اچھال دیئے۔

میرے کمرے کے برابر ایک اور چھوٹا سا کمرہ تھا۔ کوئی دو روپے مہینے کرائے کا۔ اس میں ایک رنڈی آکے رہی تھی حنا۔ ابھی جوان تھی۔ اس کی اور آبادی کی پرگت خوب ملی۔ دن بھر وہیں بیٹھی رہا کرتی تھی۔ ساری خصلتیں حنا کی اس نے اختیار کر لیں۔ جیسی وہ رنڈی تھی ویسے ہی اس کے آشنا۔ ایک آیا، پاؤ بھر پوریاں تیل کی لئے چلا آتا ہے۔ دوسرا پچاس آم دو آنے سینکڑہ کے لیتا آیا۔ کسی سے دو گز نینو کی فرمائش ہے۔ ٹھکی بوٹ کا چوتکا ہے۔ میلے تماشے میں دو چار گرگے ساتھ ہیں۔ بڑے بڑے صافے بندھے ہوئے۔ کف دار کرتے یا انگرکھے کمر کے پاس سے چست۔ کوئی دھوتی باندھے ہے، کوئی چست گھٹنا ڈالتے ہے۔ ہاتھ میں لٹھ ہے، گلے میں ہار پڑے ہوئے۔ بی حنا ٹھمک ٹھمک ان کے ساتھ چل رہی ہیں۔ برن والی سراہیں جا کے ایک بوتل ٹھہرے کی آڑی۔ وہاں سے چلے تو جھومتے جھامتے، لڑکھواتے، ناچتے، گاتے۔ بی حنا ابھی اس کی بغل میں تھیں ابھی اس کے گلے میں ہاتھ۔ سر راہ کالم گلوچ، نوچم کھسوٹ، جو تم جاتا ہو رہا ہے۔ اس حالت میں دو ایک توریستے میں گر پڑے، تین چار میلے تک پہنچے۔ وہاں چرس پر دم پڑے۔ ان میں سے جو کوئی ہوشیار ہوا اس نے بی حنا کو گانٹھ لیا، اور یاروں کی دھتاہائی۔ اپنے گھر لے گیا یا انہی کے کمرے پر آکے ٹھہرا۔ اور یار جب میلے سے پلٹ کے آئے، کمرے کے بیچے کھڑے چنچ رہے ہیں، گالیاں دے رہے ہیں، ڈھیلے مار رہے ہیں۔ بی حنا اول تو کمرے میں نہیں اور ہیں بھی تو بولیں کیوں۔ اتنے میں کوئی برق انداز چلا

آیا۔ اس نے مجمع حلاف قانون کو برہم کیا، سب اپنے اپنے گھر چلے گئے۔

بس یہی انداز آبادی بھی چاہتی تھی۔ بھلا میں اس کی کب روادار ہوتی۔ آخر حسین علی (میرے پاس ایک نواب صاحب آیا کرتے تھے، ان کے خدمت گار کا نام تھا) کے ساتھ نکل گئیں۔ اس کے گھر جا کے بیٹھیں۔ وہاں اس کی جورد نے قیامت برپا کی، گھر سے نکل گئی۔ میاں حسین علی ان پر لٹو تھے۔ بیوی کے نکل جانے کی انہیں پرواہ نہ ہوئی، مگر مشکل یہ درپیش ہوئی کہ اب کھانا کون پکاوے۔ بی آبادی کو چولہا پھونکنا پڑا۔ یہ اس کی کب عادی تھیں۔ بہر طور چند روز یوں گزرے۔ یہیں ایک بچہ جنس۔ خدا جانے حسین علی کا تھا یا کسی اور کا۔ دو مہینے کا ہو کے وہ بچہ جاتا رہا۔ ادھر حسین علی کی جورد نے روٹی کپڑے کا دعویٰ کیا۔ ڈیڑھ روپے مہینے کی ڈگری ہو گئی۔ تین روپے نواب دیتے تھے۔ ڈیڑھ روپے میں کیا ہوتا۔ اوپر کی آمدنی پر بسر تھی۔ اس میں بھی کچھ نہ چلی۔ بی آبادی کسی قدر بھٹوری بھی تھیں۔ آخر میاں حسین علی کے گھر سے نکل کے محلے کے ایک لڑکے منے کے ساتھ بھاگیں۔ اس لڑکے کی ماں پٹھانی، کننی بڑی مشہوروں میں تھی۔ جہاں دو چار لقمہ دریاں اور رہتی تھیں وہیں ان کا بھی ٹھکانا ہو گیا۔ بی پٹھانی کی روزی میں کسی قدر وسعت ہوئی۔ منے برائے نام رہ گئے۔ میاں منے کے ایک پیر بھائی میاں سعادت، پٹھانی کو جل دے کے انہیں وہاں سے لے اڑے۔ یہ اپنی ماں کے پاس لے گئے۔ ان کی والدہ کو مرغیوں سے شوق تھا۔ مکان کے پاس ایک تکیہ تھا۔ وہاں مرغیاں چرا کرتی تھیں۔ بی آبادی ان کی حفاظت پر متعین ہوئیں۔ میاں سعادت کسی کارخانے میں کام کرتے تھے۔ دن بھر وہاں چلے جاتے تھے۔ یہ مرغیاں ہسٹایا کرتی تھیں۔ وہاں انہوں نے محمد بخش گلو کھجور کے بیٹے سے راہ و رسم پیدا کی۔ بلکہ سعادت کی ماں نے یہ معاملہ دیکھ بھی لیا۔ بیٹے سے کہا۔ اس نے خوب ہوتے مارے۔ میاں محمد بخش کے ایک اور یار تھے میاں امیر۔ نواب امیر مرزا کے خدمت گاروں میں نوکر تھے۔ یہ فن تماشا بینی میں طاق تھے، اڑالے گئے۔ انہوں نے ایک مکان میں لے جا کے رکھا۔ یہاں اور یاروں کا مجمع بھی رہتا تھا۔ بی آبادی سب کی دل جوئی میں مصروف رہتیں۔ اس زمانے میں نہیں معلوم کس کی برکت سے خوب پھلیں پھولیں۔ اب میاں امیر کے کس کام کی تھیں۔ اس نے اٹھا کے اسپتال میں پھنکوا دیا۔ بالفضل وہیں تشریف رکھتی ہیں۔ اگر آپ فرمائیے تو بلوادی جائیں۔

رسول۔ مجھے معاف ہی کیجئے۔

ہاتھ آئی مراد منہ مانگی
دل نے پائی مراد منہ مانگی

رجب کی نوچندی تھی۔ کچھ بیٹھے بیٹھے میرے دل میں آئی، چلو درگاہ چلیں، زیارت ہی کریں۔ سرشام سوار ہو کے پہنچے۔ بڑا مجمع تھا۔ پہلے تو مردانی درگاہ کے صحن میں ادھر ادھر ٹہلا کی۔ پھر جا کے شمعیں جلائیں، حاضری چڑھائی۔ ایک صاحب مرغیہ پڑھ رہے تھے، انہیں سنا۔ پھر ایک مولوی صاحب آئے۔ انہوں نے حدیث پڑھی۔ اس کے بعد ماتم ہوا۔ اب لوگ اپنے اپنے گھروں کو چلنے لگے۔ میں نے بھی زیارت رخصتی پڑھ کے واپسی کا ارادہ کیا۔ دروازے تک پہنچ کے جی میں آیا زنائی درگاہ میں بھی ہوتی چلوں۔ نوحہ خوانی کی شہرت اور نواب ملکہ کشور کی سرکار سے توسل کی وجہ سے اکثر عورتیں مجھ کو جانتی تھیں۔ میں نے خیال کیا کہ دوچار مل ہی جائیں گی۔ اسی بہانے سے ملاقاتیں ہو جائیں گی۔ سوار ہو کے چوپیلے پر پردہ ڈال کے زنائی درگاہ کے دروازے پر پہنچا۔ محل دار نے آکر سواری اتروائی۔ اندر گئی۔ میرا خیال غلط نہ تھا۔ اکثر عورتوں سے سامنا ہوا۔ شکوے، شکایتیں، غدر کے حالات، ادھر ادھر کی باتیں ہوا کیں۔ بڑی دیر ہو گئی۔ میں واپس آنے ہی کو تھی کہ اتنے میں دیکھتی کیا ہوں، دہنی طرف کی صفی سے کان پور والی بیگم صاحب نکلی چلی آتی ہیں۔ بڑے ٹھانڈے ہیں، تولواں جوڑا پہنے ہوئے، چار پانچ مہریاں ساتھ ہیں۔ ایک پانچے سنبھالے ہوئے ہے، ایک کے ہاتھ میں پنکھیا ہے، ایک لونیا خاص دان لئے ہے، ایک کے پاس سینی میں تبرکات ہیں۔ مجھے دور سے دیکھتے ہی دوڑیں۔ کندھے پر ہاتھ رکھ دیئے۔

بیگم۔ اللہ امراؤ! تم تو بڑی بے مروت ہو۔ کان پور سے جو غائب ہو نہیں تو آج ملی ہو، وہ بھی اتفاق سے۔

میں۔ کیا کہوں۔ جس دن آپ کے باغ میں رات کو رہی تھی، اسی دن صبح کو لکھنؤ سے لوگ آ کے مجھے پکڑ کے لکھنؤ لے گئے۔ پھر بھاگڑ ہوئی۔ خدا جانے کہاں کہاں ماری ماری پھری۔ نہ مجھے آپ کا پتا تھا نہ آپ کو میرا حال معلوم تھا۔

بیگم۔ خیر اب تو ہم تم دونوں لکھنؤ میں ہیں۔

میں۔ لکھنؤ کیسا، اس وقت تو ایک ہی مقام پر ہیں۔

بیگم۔ اس کی سند نہیں۔ تمہیں میرے مکان پر آنا ہو گا۔

- میں:- سر آنکھوں سے۔ مگر آپ رہتی کہاں ہیں؟
- بیگم:- چوپٹیوں پر۔ نواب صاحب کو کون نہیں جانتا۔ پوچھنے ہی کو تھی کہ کون نواب صاحب اتنے میں ایک مہری بول اٹھی ”نواب محمد تقی خاں کا مکان کون نہیں جانتا۔“
- میں:- آنے کو تو آؤں مگر نواب صاحب کے عطا نہ ہو۔
- بیگم:- نہیں۔ وہ اس طبیعت کے آدمی نہیں ہیں۔ اور پھر تمہارے واسطے؟ میں نے اس رات کا حال رتی رتی ان سے کہا تھا۔ انہوں نے خود تمہیں کان پور میں کئی دفعہ ڈھونڈ دایا۔
- اکثر پوچھتے رہتے ہیں۔
- میں:- اچھا تو ضرور آؤں گی۔
- بیگم:- کب آؤ گی؟ وعدہ کرو۔
- میں:- اب کی جمعرات کو حاضر ہوں گی۔
- بیگم:- ادنیٰ۔ یہ جمعرات کی ارواح تم کب سے ہو گئیں۔ ابھی تو پورے آٹھ دن ہیں۔ ادھر ہی کیوں نہیں آتیں؟
- میں:- اچھا تو اگلی پیر کو آؤں گی۔
- بیگم:- اتوار کو آؤ۔ نواب بھی گھر میں ہوں گے۔ پیر کے دن شاید کسی انگریز سے ملنے چلے جائیں۔
- میں:- مناسب ہے، اتوار ہی کو سہی۔
- بیگم:- کس وقت آؤ گی؟
- میں:- جس وقت کہیے۔ مجھے گھر پر کوئی کام نہیں، ہر وقت برابر ہے۔
- بیگم:- تم کہاں رہتی ہو؟
- میں:- چوک میں سید حسن خاں کے چھانک کے پاس۔
- بیگم:- اچھا تو میں مہری کو بھیج دوں گی۔ اسی کے ساتھ چلی آنا۔
- میں:- یہ بہت اچھا ہے۔
- بیگم:- اچھا تو خدا حافظ!
- میں:- خدا حافظ! ہاں تو کہئے، صاحب زادہ کیسا ہے؟
- بیگم:- نہیں؟ ماشاء اللہ اچھا ہے۔ لو اب تم نے یاد کیا۔

میں:- کیا کہوں، باتوں میں کیسی بھولی۔ اور بھولی کیا، جب چاہتی تھی پوچھوں ایک نہ ایک بات نکل آتی تھی۔

بیگم:- اب تو سلامتی سے ذرا ہوش سنبھالا ہے۔ اچھا اس دن اسے بھی دیکھ لینا۔

میں:- رات کی نیند حرام۔ لے اب کچھ نہ کہئے۔ خدا حافظ!

بیگم:- خدا حافظ۔ دیکھو ضرور آنا۔

میں:- ایسی بات ہے؟

اتنے میں مہری نے دیکھا کہ باتوں کا سلسلہ پھر پلا، کہنے لگی ”بیگم صاحب! چلئے، دیر سے سواری لگی ہے۔ کہاں موئے چلا رہے ہیں۔“

(4)

ہر چند بہت غور کیا ہم نے شب و روز

دنیا کا طلسمات سمجھ میں نہیں آتا

میں خانم سے علیحدہ ہو گئی تھی، مگر جب تک وہ جیتی رہیں انہیں اپنا سرپرست سمجھا کی۔ اور سچ تو یہ ہے کہ انہیں بھی مجھ سے محبت تھی۔ ان کے پاس اس قدر دولت تھی کہ طبیعت غنی ہو گئی تھی۔ سن جو زیادہ ہو گیا تھا تو دنیا کی طرف سے ان کی طبیعت پھر گئی تھی۔ اب ان کو کسی کی کمائی سے کچھ مطلب نہ تھا، مگر محبت اسی طرح کرتی تھیں۔ وہ اپنے جیتے جی کسی نوجوان کو اپنے ساتھ سے جدا نہ سمجھتی تھیں، مجھ سے تو ان کو خاص محبت تھی۔ بسم اللہ نے ان کو بہت آزار دیئے، اس لئے اس سے انہیں نفرت سی ہو گئی تھی۔ لیکن پھر اولاد تھی۔ خورشید جان بھی غدر کے بعد آگئی تھیں۔ وہ خانم کے پاس رہتی تھیں۔ امیر جان نے علیحدہ کمرے لیا تھا، مگر وہ بھی آتی جاتی رہتی تھیں۔

جو کمرہ خانم نے مجھے دیا تھا وہ ان کی زندگی بھر مجھ سے خالی نہیں کرایا گیا۔ میرا اسباب اس میں بند رہتا تھا۔ میرا قفل لگا تھا۔ جب جی چاہتا تھا دو دو تین تین دن وہیں جا کے رہتی۔ سال بھر کہیں رہوں، مگر محرم میں تعزیه داری وہیں کرتی تھی۔ میرے نام کا تعزیه خانم مرتے دم تک رکھا کیں۔ جمعرات کو بیگم سے ملاقات ہوئی تھی۔ جمعے کو آدمی آیا کہ خانم صاحب کی طبیعت کچھ علیل ہے،

تمہیں یاد کرتی ہیں۔ میں فوراً سوار ہو کے گئی۔ انہیں دیکھ کر گھر پر واپس آنے کا ارادہ تھا کہ جی میں آیا ایک بھاری جوڑا نکالتی چلوں۔ کمر اکھولا۔ دیکھا کمرے میں چاروں طرف جالے لگے ہوئے ہیں۔ پلنگ پر منوں گرد پڑی ہے۔ فرش فردش الٹا پڑا ہے۔ ادھر ادھر کوڑا پڑا ہے۔ یہ حال دیکھ کے مجھے اپنے لگے دن یاد آئے۔ اللہ ایک وہ دن تھا کہ یہ کمرہ دقت کیسا سجا سجا یا رہتا تھا۔ دن میں چار مرتبہ جھازد ہوتی تھی۔ بچھونے جھازے جاتے تھے۔ گرد کا نام تک نہ تھا۔ تھک تھک کہیں پڑا نہ رہتا تھا۔ اب یہ حال ہے کہ دم بھر بیٹھنے کو جی نہیں چاہتا۔ وہی پلنگ جس پر میں سوتی تھی، اب اس پر قدم رکھتے ہوئے کراہت معلوم ہوتی ہے۔ آدمی ساتھ تھا۔ میں نے اس سے کہا۔ ”ذرا جالے تو لے لے۔“ وہ ایک سیٹھا کہیں سے ڈھونڈ کے اٹھا لایا۔ جالے لینے لگا۔ اتنی دیر میں میں نے اپنے ہاتھ سے دری الٹی۔ آدمی نے اور میں نے مل کر دری بچھائی۔ چاندنی کو ٹھیک کیا۔ جب فرش درست ہو گیا تو میں نے پلنگ کے بچھونے اٹھوا کے جھروائے۔ کوٹھری میں سے سنگار دان، پان دان، اگال دان اٹھا لائی۔ سب چیزیں اپنے اپنے قرینے سے لگا دیں، جس طرح کسی زمانے میں لگی رہتی تھیں۔ خود پلنگ سے تکیہ لگا کے بیٹھی۔ آدمی کے پاس خاص دان تھا۔ پان لے کے کھایا۔ آئینہ سامنے لگا کے منہ دیکھنے لگی۔ اگلا زمانہ یاد آگیا۔ شباب کی تصویر آنکھوں میں پھر گئی۔ اس زمانے کے قدردانوں کا تصور بندھ گیا۔ گوہر مرزا کی شرارت، راشد کی حماقت، فیضو کی محبت، سلطان صاحب کی صورت، غرضیکہ جو جو صاحب اس کمرے میں آتے تھے، مع اپنے اپنے خصوصیات کے میرے پیش نظر تھے۔ وہ کمرہ اس وقت فانوس خیال بن گیا تھا۔ ایک تصویر آنکھ کے سامنے آتی تھی اور غائب ہو جاتی تھی۔ پھر دوسری سامنے آتی تھی۔ جب کل صبح میں نظر سے گزر گئیں تو یہ دور از سر نو پھر شروع ہوا۔ پھر وہی صورتیں ایک دوسرے کے بعد پیش آئیں۔ پہلے تو ایسے دور جلد جلد ہوئے، اب ذرا توقف ہونے لگا۔ اب مجھ کو ہر تصویر پر زیادہ تردد و فکر کرنے کا موقع ملا۔ جو واقعات جس شخص کے متعلق تھے، ان پر تفصیلی نظر پڑنے لگی۔ پہلے دماغ کو چکر ہوا تھا، تو صرف چند ہی تصویریں نظر آتی تھیں۔ اب ہر تصویر سے بہت سی نکلیں اور فانوس خیال کی وسعت بڑھنے لگی۔ تمام زندگی میں جو کچھ دیکھا تب نگاہ کے سامنے تھا۔ اس اثنا میں ایک مرتبہ سلطان صاحب کا پھر خیال آیا تو اس کے ساتھ ہی پہلے مجھے کا تمام جلسہ، جس میں سلطان صاحب کو دیکھا اور دوسرے دن ان کے خدمت گار کا آنا، پھر انکا خود تشریف لانا، مزے مزے کی باتیں، شعر و سخن کا چرچہ خان صاحب کا محل صحبت ہونا، بد زبانی کرنا، سلطان کا تمغہ مارنہ خان صاحب کا گر پڑنا، شمشیر خاں کی جان نثاری، کو توال کا آنا، خان صاحب کو

گھر پر بھجوا دینا، مگر پھر سلطان صاحب کا نہ آنا، محفل میں ان کو دیکھنا، لڑکے کے ہاتھ رقعہ بھیجنا، پھر از سر نو رسم ہونا، نواز گنج کے جلے، یہ سب واقعات اس طرح سے معلوم ہوتے تھے جیسے کل ہوئے ہیں۔ یہ دورے برابر چل رہے تھے۔ مگر جب پہلے مجرے کے بعد سلطان صاحب کے آدمی کا پیام لے کے آنا یاد آتا تھا تو طبیعت کچھ رک سی جاتی تھی۔ ایسا معلوم ہوتا تھا جیسے اس موقع پر کچھ چھوٹ جاتا ہے۔ اتنے میں آدمی نے زور سے ایک چیخ ماری۔

آدمی:- بیوی! دیکھئے، وہ کنکھجور! آپ کے دوپٹے پر چڑھا جاتا ہے۔

میں ادھی کہہ کے اٹھی۔ جلدی سے دوپٹا اتار کے پھینک دیا۔ الگ جا کھڑی ہوئی۔ آدمی نے دوپٹا اتار کے جھاڑا۔ کنکھجور اپٹ سے گرا اور رینگ کے پلنگ کے سرہانے پائے کے نیچے گھس گیا۔ آدمی نے پلنگ کا پایہ اٹھایا۔ اب جو دیکھتے ہیں تو پائے کے نیچے پانچ اشرفیاں برابر بچھی ہوئی ہیں۔

آدمی:- (بہت ہی متعجب ہو کے) ہائیں! اے لیجئے، یہ کیا ہے!

میں:- (دل میں) اہا! اشرفیاں ہیں! (آدمی سے) اشرفیاں ہیں!

آدمی:- واہ! اشرفیاں یہاں کہاں سے آئیں؟

میں:- (ہنس کے) وہ کنکھجور! اشرفیاں بن گیا۔ اچھا اٹھالو۔

آدمی پہلے تو جھکا، پھر پانچوں اشرفیاں مجھے حوالے کیں۔

رسوا:- تو کیا غام کا مکان غدر میں نہیں لٹا؟

امراؤ:- لٹا کیوں نہیں۔ مگر فرض کر لیجئے کہ میرے پلنگ کا پایہ کسی نے اٹھا کے نہیں دیکھا۔

رسوا:- ممکن ہے۔

(5)

کسی طرح سے ہو تسکین شوق کیا رشک

ملیں گے آج ہم ان سے رقیب سے مل کے

اتوار کے دن 8 بجے صبح کو بیگم صاحب کی مہری فینس اور کھارلے کے سر پر سزا دل ہو گئی۔

میں ابھی سو کے اٹھی تھی۔ اچھی طرح ہتھ پینے بھی نہ پائی تھی کہ اس نے جلدی مچانا شروع کر دی۔ میں

سمجھتی تھی کھانا دانا کھا کے جانا ہو گا۔ مہری نے کہا۔ ”بیگم صاحب نے اپنے سر کی قسم دی ہے کہ کھانا نہیں آ کے کھانا۔“ میں نے پوچھا ”نواب صاحب گھر پر ہیں؟“ اس نے کہا۔ ”نہیں۔ صبح اٹھ کے گاؤں کو سدھارے ہیں۔“ میں نے پوچھا۔ ”کب آئیں گے؟“ مہری نے کہا۔ ”اب آئیں تو کہیں شام کو آئیں۔“ مجھے بیگم سے تھکنے میں بہت سی باتیں کرنا تھیں۔ اس لئے فوراً اٹھ بیٹھی۔ ہاتھ منہ دھو، کنگھی چوٹی کر، کپڑے پہن، ایک ملا کو ساتھ لے کے روانہ ہو گئی۔

جا کے جو دیکھا، بیگم صاحب منتظر بیٹھی ہیں۔ میرے جانے کے ساتھ دسترخوان بچھا۔ میں نے اور بیگم صاحب نے ساتھ بیٹھ کے کھانا کھایا۔ بہت تکلف کا کھانا تھا۔ پرائے، قورمہ، کئی طرح کا سالن، بالائی، مہین چادلوں کا فشکہ، نورتن چٹنی، سیب کا مربہ، حلہ سوہن، کھانا کھا کے چپکے سے میرے کان میں۔

بیگم۔ کیوں وہ کریم کے گھر کی ارہر کی دال اور جوار کی روٹیاں بھی یاد ہیں؟

میں۔ چپ بھی رہو۔ کہیں کوئی سن نہ لے۔

بیگم۔ سن لے گا تو کیا ہو گا۔ کیا کوئی جانتا نہیں۔ نواب کی ماں (خدا جنت نصیب کرے) نے مجھے نواب کے لئے مول لیا تھا۔

میں۔ برائے خدا چپ رہو۔ کہیں علیحدہ چلو تو باتیں ہوں گی۔

کھانا کھا کے منہ ہاتھ دھویا، پان کھایا، مہری نے حہ لا کے لگایا۔ بیگم نے سب کو بہانے سے ٹال دیا۔

میں۔ بارے تم نے مجھے پہچان لیا۔

بیگم۔ جب تمہیں پہلے پہل کانپور میں دیکھا تھا، اسی دن پہچان لیا تھا۔ پہلے تو بڑی دیر تک الجھن سی رہی تھی۔ دل میں کہتی تھی میں نے انہیں کہیں دیکھا ہے۔ مگر کہاں دیکھا ہے؟ کیوں کر دیکھا ہے؟ یہ کچھ یاد نہیں آتا تھا۔ چاروں طرف خیال دوڑاتی تھی، کچھ سمجھ ہی میں نہیں آتا تھا۔ آستے میں کریم مہری پر نظر پڑی۔ کریم کے نام پر مونڈی کاٹے کریم کا نام یاد آگیا۔ دل نے کہا۔ اوہ تو انہیں کریم کے مکان پر دیکھا تھا۔

میں۔ میرا بھی یہی حال تھا۔ بڑی دیر تک غور کیا کی۔ میری ساتھ دالیوں میں خورشید ہے۔

اس کی صورت تم سے بہت ملتی ہے۔ جب میں خورشید کو دیکھتی تھی، تم یاد آ جاتی تھیں۔

بیگم۔ اب میرا حال سنو۔

میں تم سے جدا ہو کے نواب صاحب کی ماں نواب عذرا بیگم صاحب کے ہاتھ لگی ہوں۔ تمہیں یاد ہو گا میرا سن کوئی بارہ برس کا ہو گا۔ نواب کو سولہواں برس تھا۔ نواب کے ابا جان کانپور میں رہتے تھے۔ بیگم صاحب سے ان سے نا اتفاقی رہتی تھی۔ نواب صاحب کے ابا جان نے نواب کی شادی اپنی بہن کی لڑکی کے ساتھ ٹھہرائی تھی۔ ان کا مکان دہلی میں تھا۔ بیگم صاحب کو وہاں شادی کرنا منظور نہ تھا۔ وہ یہ چاہتی تھیں کہ نواب کی شادی ان کے بھائی کی لڑکی کے ساتھ ہو۔ میاں بیوی میں پہلے ہی سے نا اتفاقی تھی، اس بات سے اور ضدیں بڑھیں۔ ابھی یہ جھگڑا لے نہ ہوا تھا کہ نواب کے دشمنوں کی طبیعت کچھ نامساز ہوئی۔ حکیموں نے تجویز کیا کہ بہت جلد شادی کر دینا چاہئے، ورنہ جنون ہو جائے گا۔ شادی ہو جانا کسی طرح ممکن نہ تھا۔ اسے میں میں پہنچ گئی۔ بیگم صاحب نے مجھے خرید لیا۔ نواب صاحب مجھ پر مائل ہو گئے اور ایسے مائل ہوئے کہ دونوں جگہ کی شادی سے کھلم کھلا انکار کر دیا۔ تھوڑے دنوں کے بعد خدا کا کرنا ایسا ہوتا ہے کہ بیگم صاحب نے انتقال کیا اور اس کے چند ہی سال بعد بڑے نواب بھی مر گئے۔ ماں باپ دونوں صاحب جاویداد تھے۔ یہی ایک اکلوتے لڑکے تھے۔ کل دولت انہی کو ملی۔

نواب صاحب کو خدا سلامت رکھے جن کی بدولت میں بیگم صاحب بنی ہوئی ہوں اور چین کرتی ہوں۔ نواب مجھے اسی طرح چاہتے ہیں جیسے کوئی اپنے سہرے جلوے کی بیوی کو چاہتا ہے۔ میری ظاہر میں تو کبھی کسی طرف نظر اٹھا کے بھی نہیں دیکھا۔ یوں باہر اپنے دوستوں آشناؤں میں جو کچھ چاہتے ہوں کرتے ہوں۔ آخر مرد ذات ہیں۔ کچھ ان کے پیچھے پیچھے تو پھرتی نہیں۔

خدا نے سب آرزوئیں میری پوری کیں۔ اولاد کی ہوس تھی، خدا کے صدقے سے اولاد بھی ہے۔ اب اگر آرزو ہے تو یہ ہے کہ خدا نین کو پردان چڑھائے۔ بہو بیواہ لاؤں اور ایک پوتا کھلاؤں۔ پھر چاہے مر جاؤں۔ نواب کے ہاتھوں مٹی عزیز ہو جائے۔ اب تم لینا حال کہو۔

جب رام دئی یہ باتیں کر رہی تھی، مجھے اپنی قسمت پر افسوس آرہا تھا اور دل ہی دل میں کہتی تھی: تقدیر ہو تو ایسی ہو۔ ایک میری پھوٹی تقدیر، لکی بھی تو کہاں، رنڈی کے گھر میں۔ اس کے بعد میں نے لینا مختصر حال کہہ سنایا جس سے آپ بخوبی واقف ہیں۔ میں دن بھر وہیں رہی۔ جب تحلیل کی